

حضرت زینب رضی اللہ عنہ پنت خزیمه

ام المسائین

بنت معین

بِسْمِ اللّٰهِ الرَّحْمٰنِ الرَّحِيمِ

خدا تعالیٰ کے فضل سے لجئہ اماء اللہ لوصد سالہ خلافت
جو بلی کے مبارک موقع پر بچوں کیلئے سیرت صحابیات پر کتب شائع
کرنے کی توفیق مل رہی ہے۔ کوشش یہ کی گئی ہے کہ کتاب دلچسپ اور
آسان زبان میں ہو، تا بچے شوق سے پڑھیں اور ماں میں بھی بچوں کو
فرضی کہانیاں سنانے کی بجائے ان کتب سے اپنے اسلاف کے
کارنا میں سنا میں تاکہ بچوں میں بھی ان جیسا بننے کی لگن پیدا ہو۔
خدا تعالیٰ قبول فرمائے۔

حضرت زینب رضی اللہ عنہ بنت خزیمہ اُمّ المساکین

پیارے بچو!

ہمارے پیارے نبی حضرت محمد مصطفیٰ صلی اللہ علیہ وسلم نے جن عورتوں سے نکاح کیا اُن میں اکثریت اُن عورتوں کی تھی جو بیوہ تھیں یا جنھیں طلاق ہو چکی تھی۔ آپ صلی اللہ علیہ وسلم کی تمام ازواج میں صرف ایک زوجہ محترمہ ایسی تھیں جو پہلے سے شادی شدہ نہ تھیں، ان کا نام حضرت عائشہ صدیقۃ تھا۔

حضرت محمد مصطفیٰ صلی اللہ علیہ وسلم چونکہ خدا تعالیٰ کی طرف سے رحمۃ اللّٰہ میں بناؤ کر بھیجے گئے تھے اس لئے اُن کی رحمتیں اور شفقتیں ہر جگہ نظر آئیں۔ درختوں پر، چرند پرند پر، اور سب سے بڑھ کر اشرف الخلوقات یعنی خدا کی پیدا کی ہوئی چیزوں میں سے سب سے بہتر، یعنی انسان پر، اور انسانوں میں سب سے زیادہ شفقت کی مستحق عورت پر۔

فضل الرسل صلی اللہ علیہ وسلم نے ایک ایسے معاشرے اور ماحول میں جنم لیا اور بڑے ہوئے، جہاں عورت کی کوئی حیثیت نہیں تھی۔ وہ

جانوروں سے بدتر بھی جاتی تھی۔ گویا اس کے کوئی جذبات و احساسات ہی نہیں تھے لیکن محسن انسانیت صلی اللہ علیہ وسلم نے عورتوں کے سارے حقوق انہیں دلوائے اور خود ثابت کیا کہ عورت قابل احترام ہستی ہے خواہ اُس کا کوئی بھی روپ ہوماں ہو، بیٹی ہو یا بیوی ہو۔

عرب معاشرے میں اگر کسی عورت کا خاوند فوت ہو جاتا تو خاوند کی چھوڑی ہوئی جائیداد کے ساتھ ساتھ اس کی بیوہ بھی ورثے میں تقسیم ہو جاتی تھی اور اُسے یہ حق حاصل نہ ہوتا کہ وہ دوبارہ اپنا گھر بسا سکے۔ اور اپنی مرضی سے سکون و اطمینان کی زندگی گزار سکے۔ ہمارے پیارے آقا محمد صلی اللہ علیہ وسلم نے بیوگان سے شادی کر کے یہ مثال قائم کی کہ عورت کا یہ حق ہے کہ ایک خاوند کے فوت ہو جانے پر اگر وہ چاہے تو شادی کر کے اپنی باقی زندگی کو اطمینان و سکون سے گزار سکے۔

رحمۃ اللعائین صلی اللہ علیہ وسلم نے جن بیوگان سے نکاح کیا ان میں ایک حضرت زینبؓ بھی تھیں۔

آپؓ کا اصل نام زینب تھا۔ والد کا نام خزیمہ بن عبد اللہ بن عمر بن عبد مناف بن ہلال بن عمار بن عامر بن صحصعہ تھا۔ (۱)

شجرہ نسب خاندانی تعارف کو کہتے ہیں۔ حضرت زینبؓ کو ہلالیہ،

اور عامریہ بھی کہا جاتا ہے کیونکہ آپ ہلال بن عامر بن صعاصعہ کے خاندان سے تعلق رکھتی تھیں۔ حضرت زینب بنت خزیمہ مکہ میں پیدا ہوئیں۔ آپ کی پیدائش بعثتِ نبوی سے تیرہ سال پہلے ہوئی تھی۔⁽²⁾ عرب میں رواج تھا کہ نام کے ساتھ ساتھ انسان کی عادات و صفات کے لحاظ سے لوگ اس کو ایک نام دے دیتے، جسے اس شخص کی کنیت و لقب کہا جاتا تھا تو حضرت زینب بھی اپنی کنیت 'اُمّ المساکین' سے مشہور ہوئیں۔ چونکہ آپ غرباء و مساکین کا بہت خیال رکھتی تھیں اور انہیں دل کھول کر کھانا کھلایا کرتی تھیں۔ بہت زیادہ صدقہ و خیرات کرنے والی تھیں۔ کمزوروں اور یتیموں کی خبر گیری کرتیں اور بہت ہی دریادلی سے ہر وقت اُن کی مدد کوتیار رہتی تھیں۔ اس لئے آپ اُمّ المساکین کے لقب سے مشہور ہو گئیں، یعنی مسکینوں کی ماں۔⁽³⁾

اللہ تعالیٰ نیک کاموں کو بھی ضائع نہیں کرتا اور حضرت زینب کی نیکیوں کو بھی خواہ وہ زمانہ جاہلیت میں ہوئیں خدا تعالیٰ نے قدر کی نگاہ سے دیکھا اور ان کی نیکیوں کے انعام کے طور پر آپ کو رسول کریم صلی اللہ علیہ وسلم جیسا جیون ساتھی عطا فرمایا۔

اکثر تاریخ لکھنے والوں نے لکھا ہے کہ حضرت زینبؓ کا پہلا نکاح عبیدہ بن الحارث سے ہوا۔ آپؓ نے ان کے ساتھ ہی مدینہ کی طرف ہجرت کی تھی۔ جب وہ غزوہ بدر میں شہید ہو گئے تو دوسرا نکاح حضرت عبداللہ بن حوشؓ سے ہوا جو آنحضرت صلی اللہ علیہ وسلم کے پھوپھی زاد بھائی تھے⁽⁴⁾ اور اسلام کے عظیم مجاہد بھی تھے۔

3 ہجری میں حضرت عبداللہ بن حوشؓ نے غزوہ احد کے موقع پر لڑائی سے پہلے یہ دعا مانگی۔ ”اے خالق کون و مکاں! مجھے ایسے مقابل عطا کر جو نہایت شجاع اور غضبانِ ک ہوں۔ میں تیری راہ میں لڑتا ہو اس کے ہاتھوں قتل کر دیا جاؤں اور وہ میرے ہونٹ، ناک اور کان کاٹ ڈالے تاکہ میں تجھ سے ملوں اور تو پوچھے اے عبداللہ! تیرے ہونٹ، ناک اور کان کیوں کاٹے گئے؟ تو میں عرض کروں یا باری تعالیٰ! تیرے اور تیرے رسول صلی اللہ علیہ وسلم کے لئے،!“ بارگاہِ الٰہی میں ان کی یہ دعا میں قبول ہوئیں اور معرکہ بپا ہوا تو حضرت عبداللہ بن حوشؓ اس جوش سے لڑے کہ تلوار لکڑے لکڑے ہو گئی۔ حضور صلی اللہ علیہ وسلم نے انہیں کھجور کی چھڑی عطا فرمائی جس سے انہوں نے تلوار کا کام لیا اور اسی حالت میں لڑتے ہوئے شہادت نصیب ہوئی۔⁽⁵⁾

جنگِ اُحد میں ان کے شہادت کا درجہ پانے کے بعد

آنحضرت صلی اللہ علیہ وسلم نے حضرت زینبؓ کو نکاح کا پیغام دیا تو انہوں نے اپنے نکاح کا اختیار آنحضرت صلی اللہ علیہ وسلم کو دے دیا اور اسی سال 3 ہجری میں آپؐ حضرت محمد صلی اللہ علیہ وسلم کے نکاح میں آئیں۔ یہ نکاح رمضان کے مہینہ میں ہوا۔ یعنی ہجرت سے 31 ماہ بعد ہوا۔ (6)

رسولؐ کریم صلی اللہ علیہ وسلم نے آپؐ کا حق مہربارہ یا ساڑھے بارہ او قیہ سونا مقرر کیا جو تقریباً چار سو درہم یا پانچ سو درہم کے برابر بتایا جاتا ہے اس وقت حضرت زینبؓ کی عمر 35 سال تھی۔ (7)

حضرت زینبؓ کے پہلے دونوں نکاح بھی آنحضرت صلی اللہ علیہ وسلم کے خاندان میں ہی ہوئے تھے۔ آپؐ نے ابتدائی دور میں اسلام قبول کیا اور شعبابی طالب میں محصور ہونے والے مسلمانوں میں آپؐ بھی اپنے پہلے شوہر کے ساتھ قید رہیں (8)

حضرت زینب رضی اللہ عنہا آنحضرت صلی اللہ علیہ وسلم کے نکاح میں حضرت حفصہؓ کے بعد آئیں۔ آپؐ کے لئے جگہ بھی حضرت عائشہؓ اور حضرت حفصةؓ کے جگروں کے ساتھ تعمیر کیا گیا لیکن آپؐ کو آنحضرت صلی اللہ علیہ وسلم کی لمبی رفاقت نصیب نہ ہوئی بلکہ شادی

کے بعد آپ پڑھنے کا مہر ہی زندہ رہیں۔ بعض تاریخ نگار آٹھ ماہ اور بعض تین ماہ کی رفاقت بتاتے ہیں۔ (۹)

آپ جانتے ہوں گے کہ 'جنت البقع'، وہ قبرستان ہے جو مدینہ میں واقع ہے اور بہت سے صحابہ و صحابیات اس میں مدفون ہیں۔ (۱۱)

حضرت زینب بنت خزیمہ کی ماں جائی بہن بھی بعد میں حرم نبوی صلی اللہ علیہ وسلم میں داخل ہوئیں جن کا نام سیدہ میمونہ تھا۔ (۱۲)

رسول کریم صلی اللہ علیہ وسلم نے ایک دفعہ اپنی ازواج مطہرات سے فرمایا کہ میرے بعد سب سے پہلے وہ بیوی مجھے ملے گی جو سب سے زیادہ لمبے ہاتھوں والی ہوگی۔ اس بات کا اطلاق بعض لوگوں نے حضرت زینب بنت خزیمہ پر کیا۔ آپ بے حد فیاض اور کھلے دل کی مالک واقع ہوئی تھیں۔ اسلام لانے سے پہلے بھی آپ بہت سختی تھیں اور صحبت نبوی صلی اللہ علیہ وسلم میں آنے کے بعد تو اس میں اور بھی نکھار آ گیا تھا۔ مگر یہ غلط ہے کیونکہ آپ نے تو آنحضرت صلی اللہ علیہ وسلم کی زندگی میں وفات پائی جب کہ آنحضرت صلی اللہ علیہ وسلم نے فرمایا تھا کہ میرے بعد وہ مجھ سے سب سے پہلے ملے گی جو لمبے ہاتھوں والی ہو گی یعنی اس کی فیاضی کی طرف اشارہ تھا۔ یہ نیک اور عبادت گزار

خاتون ربیع الثانی کے مہینہ میں اپنے مولاؐؑ حقیقی سے جامیں۔ آپؐ کی وفات 4 ہجری میں ہوئی۔ آنحضرت صلی اللہ علیہ وسلم کی ازواج مطہرات میں سے دو نے آپؐ کی زندگی میں وفات پائی مگر یہ اعزاز صرف حضرت زینبؓ بنت خزیمہ کو حاصل ہے کہ آنحضرت صلی اللہ علیہ وسلم نے آپؐ کی نمازِ جنازہ خود پڑھائی اور مغفرت کی دعا کی۔ (اس کی وجہ یہ ہے کہ حضرت خدیجہؓ کی وفات کے وقت نمازِ جنازہ فرض نہیں ہوئی تھی) آپؐ صلی اللہ علیہ وسلم کے ہاتھوں حضرت زینبؓ بنت خزیمہ کی تدفین ہوئی اور آپؐ 'جنت البقع' میں دفن ہوئیں۔ مدینہ میں وفات پانے والی ازواج مطہرات میں آپؐ سب سے پہلی خاتون تھیں۔ (10)

ہمیں بھی دعا کرتے رہنا چاہیے کہ خدا تعالیٰ ہمیں بھی اپنے بزرگوں کے نقشِ قدم پر چلتے ہوئے ایسے کام کرنے کی توفیق عطا فرمائے جن سے مخلوقِ خدا اور خدا تعالیٰ ہم سے خوش ہو جائے۔ آمین

حواله جات

- (1) تاریخ طبری + انسایکلو پیڈیا + ازواج مطہرات حیات و خدمات + سیر الصحابیات
- (2) انسایکلو پیڈیا + باب ازواج مطہرات
- (3) ازواج مطہرات حیات و خدمات + انسایکلو پیڈیا + سیر الصحابیات + امہات المؤمنین
- (4) انسایکلو پیڈیا
- (5) ازواج مطہرات حیات و خدمات صفحہ ۱۲۷
- (6) انسایکلو پیڈیا + امت مسلمہ کی مائیں + ازواج مطہرات حیات و خدمات + طبقات جلد هشتم + امہات المؤمنین
- (7) انسایکلو پیڈیا + ازواج مطہرات حیات و خدمات + طبقات ابن سعد حصہ هشتم
- (8) انسایکلو پیڈیا
- (9) امہات المؤمنین
- (10) امت مسلمہ کی مائیں

(11) طبقات جلد هشتم + از وان مطهرات حیات و خدمات + سیر الصحابيات

(12) انسائیکلو پیڈیا

(13) طبقات ابن سعد جلد هشتم صفحه ۱۰۲

حضرت زینب بنت خزیمہؓ
(Hadrat Zainabrd Bint-e-Khuzaaimah)

Published in UK in 2008

© Islam International Publications Ltd.

Published by:

Islam International Publications Ltd.
'Islamabad' Sheephatch Lane,
Tilford, Surrey GU10 2AQ,
United Kingdom.

Printed in U.K. at:

Raqueem Press
Sheephatch Lane
Tilford, Surrey
GU10 2AQ

No part of this book may be reproduced or transmitted in any form or by any means, electronic or mechanical, including photocopy, recording or any information storage and retrieval system, without prior written permission from the Publisher.

ISBN: 1 85372 989 2